

सार समाचार

तेज गति से दौड़ रहे डंपर की टक्कर से बाइक सवार दो की मौत, एक घायल

शाजापुर। तेजगति से दौड़ रहे डंपर ने बाइक सवार तीन लोगों को पीछे से टक्कर मार दी। इस घटना में 2 लोगों को डंपर ने रौंद दिया जिससे उनकी मौके पर ही मौत हो गई, जबकि एक को घायल अवस्था में उपचार के लिए अस्पताल में भर्ती कराया गया है। प्राप्त जानकारी के अनुसार भगवानसिंह उम्र 80 वर्ष निवासी जलोदा शुू, मोहनलाल राठौर निवासी गुलाना और दुलीचंद पिता भंवरलाल निवासी गुलाना बाइक पर सवार होकर शनिवार को तराना जा रहे थे, तभी शाजापुर डीपो के समीप पीछे से अंधगति से आ रहे डंपर ने बाइक को टक्कर मार दी। इस घटना में भगवानसिंह और मोहनलाल राठौर की मौके पर ही मौत हो गई। वहीं दुलीचंद को घायल अवस्था में शाजापुर जिला अस्पताल में भर्ती कराया गया है। घायल को अस्पताल पहुंचाने में समाजसेवी राधेश्याम मालवीय ने भी मदद की। घायल ने बताया कि गिटी रैती का डंपर था जिसके चालक ने पीछे से टक्कर मार दी।

मुख्यमंत्री सीखों और कमाई योजना के प्रशिक्षण प्राप्त बैरोजगारों को मिलेंगे प्रतिमाह 8 से 10 हजार

रायसेन। जिले में मुख्यमंत्री सीखों कमाओ योजना के क्रियान्वयन के संबंध में कलेक्टर अरविन्द दुवे की अध्यक्षता में उद्योग पतियों की बैठक का आयोजन किया गया। इस बैठक में बैरोजगारों को ट्रेनिंग के साथ हर महिने मिलेंगे 8 से 10 हजार रुपये जानकारी के अनुसार मुख्यमंत्री सीखों और कमाओं योजना के क्रियान्वयन के लिए कलेक्टर अरविन्द दुवे की अध्यक्षता में एसोसिएशन ऑफ आल इण्डस्ट्रीज मंडीदीप कार्यालय में उद्योग पतियों के साथ बैठक का आयोजन किया गया। जिसमें योजना के संबंध में विस्तृत रूप से चर्चा करते हुए। जिले के शिक्षित बैरोजगार युवा एवं युवतियों के लिए योजनांतर्गत पंजीयन के कार्य 7 जून 2023 से प्रारंभ किये जा रहे हैं इस योजना के अंतर्गत प्रशिक्षण कार्यकाल के दौरान ट्रेनिंग युवक युवतियों को शैक्षणिक योग्यता के अनुसार 8 से 10 हजार रूपये स्टायपण्ड के रूप में प्रदान किये जायेंगे।

पारिवारिक विवाद में बहू ने सास को पीटा

शाजापुर। पारिवारिक विवाद के चलते बहू ने अपनी सास की जमकर पिटाई कर दी। मारपीट में बेहोश हुई सास को उपचार हेतु शाजापुर जिला अस्पताल में भर्ती कराया गया। अस्पताल में उपचाररत मक्सी निवासी गायत्रीबाई ने बताया कि शुरुवार शाम को पारिवारिक विवाद में उसके साथ उसकी बहू सावित्रीबाई ने लात-धूसों से मारपीट कर बेहोश कर दिया।

विधायक निधि से 1 करोड़ 26 लाख के निर्माण कार्य स्वीकृत: विधायक

नागदा। पंचायतों तथा क्षेत्र के नागरिकों की मांग पर विधायक निधि वर्ष 2022–23 से 26 कार्यो हेतू 1 करोड 26 लाख 81 हजार रूपये की विधायक दिलीपसिंह गुर्जर द्वारा स्वीकृति प्रदान की। जिसमें से कई कार्य प्रारंभ चुके है।

यह जानकारी देते हुए विधायक दिलीपसिंह गुर्जर ने बताया कि ग्राम अटलाबदा में चंबल नदी पर स्टॉपडेम निर्माण हेतू 35 लाख, ग्राम गोठछा में स्थाई शेड निर्माण हेतू 8 लाख, नागदा चंबल नदी पर कायाकल्प पर बिजली लाईन व पोल हेतू 2 लाख 45 हजार, नागदा शासकीय कन्या माध्यमिक विधालय में शौचालय हेतू 3 लाख, ग्राम बैरूछा में स्थाई शेड निर्माण हेतू 6 लाख, ग्राम सेकडी सुल्तानपुर में सिमेंट कांक्रीट हेतू 5 लाख,

ग्राम बेडाबन्या में स्थाई शेड निर्माण हेतू 5 लाख, लेकोडिया टांक में स्थाई शेड निर्माण हेतू 4 लाख 36 हजार, नंदियासी में बिजली लाईन मय पोल ट्रांसफार्मर हेतू 4 लाख, बरखेडा जावरा में सिमेंट कांक्रीट हेतू 4 लाख, नरसिंहगढ में स्थाई शेड निर्माण हेतू 4 लाख, केशरिया में सामुदायिक भवन निर्माण हेतू 4 लाख, भैंसोला में स्थाई शेड निर्माण हेतू 4 लाख व पुलिया निर्माण हेतू 3 लाख, नापाखेडी में पुलिया निर्माण हेतू 3 लाख, नरेडीबेरा में पुलिया निर्माण हेतू 3 लाख, बिलवान्या में सी.कां. व नाली निर्माण हेतू 3 लाख, सुरेल में सी.कां. व नाली निर्माण हेतू 3 लाख, नंदियासी में सी.कां. रोड निर्माण हेतू 3 लाख, खाचरौद में जनपद पंचायत भवन के सी.कां. हेतू 3 लाख, रूपये की स्वीकृति प्रदान की है।

समाज की भागीदारी से होने वाले कार्यों की समाज भी करता है चिंता : राज्यमंत्री

शाजापुर। जिन कार्यों में समाज की भागीदारी होती है, उसकी चिंता स्वयं समाज भी करता है। इसलिए जनभागीदारी से हुए कार्य सफल होते हैं। यह बात प्रदेश के स्कूल शिक्षा स्वतंत्र प्रभार एवं सामान्य प्रशासन राज्यमंत्री इंद्रसिंह परमार ने शनिवार को शाजापुर में सुबह 7 बजे चीलर नदी सफाई महा अभियान की शुरुआत पर कही। इस मौके पर नगर पालिका अध्यक्ष प्रेम जैन, कलेक्टर किशोर कन्याल, पुलिस अधीक्षक यशपालसिंह, नगरपालिका उपाध्यक्ष संतोष जोशी, अपर कलेक्टर बीएस सोलंकी, जिला पंचायत सीईओ संतोष टैगोर, अतिरिक्त पुलिस अधीक्षक टीएस बघेल, अनुविभागीय अधिकारी नरेन्द्रनाथ पाण्डेय, एसडीओपी दीपा डोडवै, नवीन राठौर, आशीष नागर, दुष्यंत सोनी, प्रेम यादव, प्रेस क्लब अध्यक्ष दीपक चौहान आदि मौजूद थे। राज्यमंत्री परमार ने कहा कि स्वच्छता हमारे जीवन का

प्रदेश में नई तकनीक से भरे जाएंगे सड़कों के गड्ढे रायसेन सहित 7 जिलों में होगा पायलेट प्रोजेक्ट

रायसेन। जिला मुख्यालय पर 32 करोड़ की लागत से बनने वाली गुणवत्ता वाली सड़क के निर्माण कार्य घटिया स्तर के करने के कारण इन सड़कों पर सड़क कम और गडडे ज्यादा होने के कारण इस घटिया सड़क निर्माण को लेकर कांग्रेस पार्टी के द्वारा तत्कालीन कार्यपालन यंत्री किशन वर्मा का पुतला दहन किया गया। इसकी शिकायत प्रमुख सचिव लोक निर्माण विभाग भोपाल के सुखबीर सिंह से करने के उपरान्त सड़क की गुणवत्ता की जांच करने के उपरान्त लोक निर्माण विभाग के एसडीओ परमजीत सिंह चावला और उपयंत्री आरके विटोरिया को निलंबित कर दिया। मध्यप्रदेश सरकार ने इस सड़क निर्माण की गुणवत्ता वाली सड़क की हकीकत जानने के उपरान्त अब नई तकनीक का सहारा लेकर 7



जिलों में पायलेट प्रोजेक्ट योजना के अंतर्गत सड़कों के गडडों को भरा जायेगा। जानकारी के अनुसार इंफ्ररेड रिसाइक्लिंग टेक्नोलॉजी जेट पेंचर तकनीक और वेलोसिटी पेंचर रिपेयर तकनीक को लागू किया जा रहा हे। जिनमें प्रदेश के 7 जिलों के 582 किलो मीटर सड़क के रिपेयरिंग का कार्य कराया जायेगा।

नई तकनीक के माध्यम से काम समय पर होगा। काम मानसून सहित सभी मौसम में हो सकेगा। गड्डों के भरने का कार्य प्रदेश के जिन 7 जिलों में पायलेट प्रोजेक्ट

योजना लागू की गई है। उनमें ग्वालियर मुरैना दतिया भिन्ड भोपाल सिहोर और रायसेन को शामिल किया गया है। जेट पेंचर टेक्नोलॉजी से भोपाल परिक्षेत्र के भोपाल एवं सिहोर संभाग में 185 किलो मीटर सड़क क्वालिटी पेंचर रिपेयर तकनीक से रायसेन और बुदनी क्षेत्र की 187 किलो मीटर तथा इंफ्ररेड रिसाइक्लिंग टेक्नोलॉजी से ग्वालियर भिण्ड मुरैना दतिया जिले के द्वारा 210 किलो मीटर सड़कों के गड्ढे भरने का किया जायेगा।

ज्ञात हो कि जिला मुख्यालय की

रायसेन नगर के इंडियन चौराहे वाली गली पर फल बिक्रताओं का कब्जा



रायसेन।

नगर पालिका परिषद रायसेन के द्वारा नागरिकों को मूलभूत सुविधाएँ प्रदान करने की प्राथमिकता को लेकर कार्य किये जा रहे हैं।

परन्तु इन सबके बावजूद भी नगर पालिका के जिम्मेदार अधिकारियों और कर्मचारियों की लापरवाही के कारण जिला मुख्यालय के इंडियन चौराहे सौरभ दबा खाने की बगल से आम नागरिकों को निकलने के लिए गली का निर्माण भी नगर पालिका के द्वारा किया गया है। परन्तु उक्त

गली के अंदर मकान मालिकों के द्वारा फल फ्रुट बिक्रेताओं को अपनी सुविधा और अतिरिक्त आय के लिए किराये से मकान देने का नतीजा जनता भोग रही है। क्योंकि 2 जून को रात्रि 8 बजे जब इस गली से राहगीर गुजरे तो वहां का नजारा कुछ अलग ही दिखाई दिया इस गली पर इन फल बिक्रेताओं के द्वारा आम पटक कर रास्ते को अबरूद्ध कर दिया गया। और आम नागरिक उक्त गली से निकल नहीं पाये। जिसकी सूचना नगर पालिका कर्मचारी को प्रदान की गई। परन्तु कोई कार्यवाही न होने के कारण इन फल बिक्रेताओं के होसले बुलंद है।

नि:शुल्क कृत्रिम पैर प्रत्यारोपण जैसी मानवीय सेवा जीवन में सुखद परिवर्तन लाने वाली:न्यायमूर्ति गोहिल

विदिशा (निग्र)। परहित सरिस धर्म नही भाई सिद्धांत को संकल्पित-समर्पित जानी-मानी परोपकारी संस्था सुरेशचंद्र-स्वयंलता जैन धार्मिक एवं परमार्थिक ट्रस्ट द्वारा स्थानीय अग्रवाल धर्मशाला ट्रस्ट द्वारा दो दिन में 64 दिव्यांगों को 74 पैरों के प्रत्यारोपण के समापन समारोह में उच्च न्यायालय के सेवानिवृत्त न्यायमूर्ति अभय गोहिल ने कहा कि विदिशा में संपन्न ऐसा पुनीत-पावन मानवीय सत्कर्म केवल समाजसेवा नही है, अपितु पीड़ित मानवता के जीवन में सुखद परिवर्तन लाने वाली अति अनुरूपणीय उपलब्धि है। लाभान्वित हितग्राहियों में मध्यप्रदेश के विभिन्न जिलों सहित अन्य राज्यों के दिव्यांग भी सम्मिलित रहे हैं।

समापन समारोह में जब निशक्त कृत्रिम पैर प्रत्यारोपण के पश्चात कृत्रिम पैरों पर चलकर मंच पर पहुंचे तो तालियों से आकाश गूंज उठा और मंचासी अतिथियों सहित सर्वउपस्थितों के अभिभूत कर दिया। इस अवसर पर माधवराव सप्रे,

संग्रहालय के निदेशक पदमश्री विजयदत्त श्रीधर ने कहा कि मानवसेवा सबसे बड़ा धर्म है। सुरेशचंद्र-स्वयंलता जैन धार्मिक एवं परमार्थिक ट्रस्ट ने इसी विधिष्ठ धर्म को बखूबी निभाते हुए व्यापक प्रेरणा प्रदान की है। इस अवसर पर पूर्व वित्तमंत्री राघवजी और ग्वालियर से पधारे राकेश पाठक ने भी संबोधित किया। विदिषा नगर-क्षेत्र के स्वनामधन्य वरिष्ठ समाजसेवी तथा लायंस क्लब के पूर्व गवर्नर अतुल शाह ने न्यास की गतिविधियों और उपलब्धियों की जानकारी दी। न्यास के महामंत्री प्रद्युम्न सिंघई ने न्यास का आर्थिक लेखा जोखा प्रस्तुत किया। यहां यह विशेष रूप से स्मरणीय है कि यह एक मात्र ऐसा न्यास है जो किसी से किसी प्रकार की कोई आर्थिक सहायता नही लेता है। समस्त व्यय न्यास के मुखांश सुरेशचन्द्र द्वारा वहन किए जाते हैं। यहां यह भी स्मरण योग्य है कि यह न्यास इसके पूर्व 8 लोगों को दोनों कृत्रिम हाथ तथा 89 को 1-1 कृत्रिम हाथ प्रत्यारोपित

कराने का पुण्य प्रताप भी अर्जित कर चुका है। इस अवसर पर अश्विन पाण्डेया, प्रो.आरसी जैन, और एडवोकेट विमल जैन सहित बड़ी संख्या में अतिथि और गणमान्य नागरिक उपस्थित रहे।

कृत्रिम पैर निर्माण और इस नवीन तकनीक के आविश्कारक भावनगर के डॉ.विजय नायक ने उन दो दिव्यांगों के बुराकर डेमो दिया जिनको कुछ ही समय पूर्व कृत्रिम पैर प्रत्यारोपित किए गए थे। डॉ.नायक ने लोगों से पूछा कि क्या आप बता सकते हैं कि इस युक्ति का कौन सा पैर कृत्रिम है ? उन्होंने मंच पर ही कृत्रिम पैर लगे युवक को पालथी मारकर बैठने, कुर्सी तथा नीचे फर्श पर बैठने का भी सफल डेमो दिया। डॉ.नायक ने इस अवसर पर बताया कि नवीनतम तकनीक से निर्मित ये कृत्रिम पैर अत्यधिक सुविधा जनक है। अब कृत्रिम पैर वाले हितग्राही कुर्सी, सोफा और पलंग सहित धरती पर भी बड़ी आसानी से भी बैठ सकते हैं।

उन्होंने स्वच्छता अभियान सुचारू रूप से निरंतर चलाने का आग्रह किया, इससे स्वच्छ शाजापुर-सुन्दर शाजापुर बनाने के अभियान को गति मिलेगी।

वहीं कलेक्टर कन्याल ने एक दिवसीय चीलर सफाई महा अभियान की जानकारी देते हुए बताया कि यह पूरा अभियान जनसहभागिता पर आधारित है। इस अभियान में प्रेस क्लब, मंदिरों सहित अन्य सामाजिक संगठनों आदि ने सहयोग दिया है। कलेक्टर ने कहा कि प्रेस क्लब अध्यक्ष दीपक चौहान के द्वारा पांच डंपर मय डीजल के चीलर सफाई अभियान में दिए गए हैं। प्रेस क्लब सदैव ही समाज हित के लिए तत्पर रहता है। उन्होंने कहा कि अभियान के लिए विभिन्न संस्थाओं

करुणा के वैश्वीकरण को जन-जन तक पहुंचाने जनजागृति आवश्यक

गंजबासौदा। कैलाश सत्यार्थी चिल्ड्रन फाउंडेशन कार्यालय में करुणा के वैश्वीकरण के संबंध में एक परिचयात्मक बैठक का आयोजन किया गया जिसमें सामाजिक कार्यकर्ता ,वरिष्ठ पत्रकार गण, व्यापारी गण, जनप्रतिनिधि शामिल हुए कार्यक्रम की अध्यक्षता वरिष्ठ पत्रकार सौदान सिंह यादव द्वारा की गई अतिथि के रूप मे वरिष्ठ पत्रकार कैलाश सक्सेना , हार्डवेयर एसोसिएशन के अध्यक्ष सुरेश कुमार तनवानी, पंचतत्व समिति के अध्यक्ष सुरेंद्र सिंह दांगी ,समाजसेवी सुनील पिंगले ,पंडित अरविंद अवस्थी, सामाजिक कार्यकर्ता शैलेंद्र सक्सेना, ग्राम रक्षा समिति के प्रांतीय अध्यक्ष दीपक तिवारी , ग्राम पंचायत हार्दू खेड़ी के सरपंच अशोक कुशवाह, मोबाइल एसोसिएशन के अध्यक्ष राज कुमार शुक्ला एवं

विश्व साइकल दिवस पर पूर्व विधायक साइकल चलाकर वार्डों में पहुंचे

नागदा(निग्र)।

विश्व साइकल दिवस पर शनिवार को भाजपा नेताओं ने साइकल चलाई। सुबह-सुबह पूर्व विधायक दिलीपसिंह शेखावत, नपाध्यक्ष प्रतिनिधि ओपी गेहलोत, नपा उपाध्यक्ष सुभाषचंद्र शर्मा, भाजपा मंडल अध्यक्ष सीएम अतुल सहित भाजपा नेता साइकल लेकर नगर की सड़कों पर निकलें।

भाजपा नेताओं ने साइकल से ही नगर के विभिन्न वार्डों ने घूमकर स्वच्छता सर्वेक्षण 2023 के अंतर्गत नगर में चल रहे सफाई व्यवस्था का जायजा लिया। इस दौरान नागरिकों से नगर को स्वच्छ बनाने की अपील करते हुए पर्यावरण संरक्षण के प्रति भी जागरूक किया। भाजपाई महिंदपुर रोड से निकलकर पुराना बस स्टैंड, जवाहर मार्ग, शेषशायी चौक,

स्टेशन चौराहा, एमजी रोड, गुर्जर मोहल्ला, रामसहाय मार्ग, नगर पालिका के सामने पहुंचे। यहां लोगों को स्वच्छता व पर्यावरण संरक्षण की शपथ भी दिलाई।

इस अवसर पर पूर्व विधायक शेखावत ने कहा कि साइकल का दौर फिर लौट आया है। ये सबसे अच्छी और बड़ी बात है कि अधिकांश नागरिक दोबारा साइकल की तरफ दिलचस्पी दिखा रहे हैं। कोरोना के बाद यह बड़ा बदलाव है। क्योंकि साइकल व्यक्ति के साथ पर्यावरण की सेहत भी बनाए रखती हैं। नपाध्यक्ष प्रतिनिधि ओपी गेहलोतन बोले-साइकल हमारे जीवन का प्रमुख अंग रहा है। आज से 20-25 सालों से पहले जब बाइक का चलन कम था तब साइकल ही हमारे आवागमन का साधन था। औद्योगिक नगर होने के चलते हमने कईयों को साइकल

एलबीएस कॉलेज के राष्ट्रीय सेवा योजना द्वारा साइकिल जागरूकता रैली निकाली



गंजबासौदा। विश्व साइकिल दिवस के अवसर पर श्री लाल बहादुर शास्त्री महाविद्यालय के प्राचार्य, उप प्राचार्य, प्राध्यापक साथी और राष्ट्रीय सेवा योजना के स्वयंसेवकों ने हिस्सा लिया। कार्यक्रम का मार्गदर्शन छात्र इकाई के कार्यक्रम अधिकारी मनोज सक्सेना और छात्रा इकाई का श्रीमती नम्रता अरोरा द्वारा किया गया। इस मौके पर बड़ी संख्या में राष्ट्रीय सेवा योजना के छात्र-छात्राएं बड़ी संख्या में मौजूद रहीं। रैली का सफल संचालन वरिष्ठ स्वयं सेवक मनाली जैन और आदिति श्रीवास्तव के द्वारा किया गया।

अवगत कराया। इस कार्यक्रम को सफल बनाने में महाविद्यालय के प्राचार्य, उप प्राचार्य, प्राध्यापक साथी और राष्ट्रीय सेवा योजना के स्वयंसेवकों ने हिस्सा लिया। कार्यक्रम का मार्गदर्शन छात्र इकाई के कार्यक्रम अधिकारी मनोज सक्सेना और छात्रा इकाई का श्रीमती नम्रता अरोरा द्वारा किया गया। इस मौके पर बड़ी संख्या में राष्ट्रीय सेवा योजना के छात्र-छात्राएं बड़ी संख्या में मौजूद रहीं। रैली का सफल संचालन वरिष्ठ स्वयं सेवक मनाली जैन और आदिति श्रीवास्तव के द्वारा किया गया।

नगरपालिका किसान गृह निर्माण सहकारी समिति ग्वाहिता चौरनक्कर, सहरील बोडगंज जिला नरवलगर,
विशेष सूचना
संस्था के सभी सव्गामीय सदस्यों को सूचित किया जाता है कि संस्था के संचालक मण्डल का कार्यकाल (प्रथम कार्यकालिनी सन्तिनी) पूर्ण हो चुका है, नवीन निर्वाचन हेतु संस्था के संचालक मण्डल द्वारा प्रथित राखरयता रुची ने गण्यप्रदेश शासकरी निर्वाचन अधिकारी के निर्देश अनुसार ६० प्रतिशत से अधिक भोजाईन नक्कर, आधार नक्कर स्रुजज नही धार्य जाने से निर्वाचन प्रक्रिया हेतु आदेश जारी नही हो पा रहा है।
अतः सभी सम्मानीय सदस्यों को पुनः सूचित किया जाता है कि दिनांक 12-0६-2०23 तक अनिवार्य रूप से अपने भोजाईन न. एवं आधार व. को उपलब्ध धार्ये जग्यथा को स्थिति में हेतुी अनुसार प्रत्याग स्तिगमित हेतु भेजके के लिखे गान्य होना पड़ेगा। समय पर स्तिगमित न होने से आप सभी उत्सवदीय है। उक्त जानकारी बरतलवेज पर तरंथा के कार्यालय में तरंथा प्रबंधक को कार्य दिवस में प्रस्तुत करें।
अध्यक्ष, किसान गृह निर्माण सहकारी समिति ग्वाहिता मोबाइल नं. 9८६20८६341